

नकली अगरबत्ती बेचने पर तीन दुकानदारों को जेल

हिन्दुस्तान टीम, मुजफ्फरपुर | Published By: Newswrap

- Last updated: Sun, 17 Jan 2021 09:40 PM



मुजफ्फरपुर। वरीय संवाददाता

शहर में एक ब्रांडेड कंपनी के नाम पर मच्छर मारने वाली नकली अगरबत्ती के धंधे का खुलासा हुआ है। इस संबंध में रविवार को नगर थाने में तीन दुकानदारों के खिलाफ एफआईआर दर्ज की गई है। कंपनी के ऑपरेशन एक्सक्यूटिव पश्चिम बंगाल के हावड़ा स्थित तनुश्री अपार्टमेंट निवासी सतीश कुमार सिंह ने आवेदन दिया था। इसमें इमामगंज के पीर मोमीन शाह मजार निवासी राजू कुमार, गोला बांध रोड निवासी संजय कुमार केडिया और चांद कोठी इमामगंज के मो. नवाज को आरोपित किया है। तीनों दुकानदारों को गिरफ्तार कर पुलिस ने कोर्ट में पेशकर न्यायिक हिरासत में भेज दिया है।

कंपनी के ऑपरेशन एक्सक्यूटिव ने पुलिस ने बताया था कि कंपनी के नाम से मार्केट में नकली अगरबत्ती बेची जा रही है। इस सूचना पर शनिवार को नगर थाने के गोला रोड स्थित दुर्गा मंदिर के समीप दो दुकानों और सिकंदरपुर स्थित एक दुकान में पुलिस टीम के साथ छापेमारी की। इस दौरान कंपनी के ब्रांड के नाम से तीनों दुकानों में बेची जा रही भारी मात्रा में नकली अगरबत्ती बरामद की गई थी।

Source : <https://www.livehindustan.com/bihar/muzaffarpur/story-three-shopkeepers-jailed-for-selling-fake-incense-sticks-3751777.html>